

**अमरावती महानगरपालिका आस्थापनेवरील
विविध संवर्गातील पदनिर्मितीबाबत --**

**महाराष्ट्र शासन
नगर विकास विभाग**

**शासन निर्णय क्र.अमपा २७०६/प्र.क्र.४२२/नवि-२६
मंत्रालय, मुंबई - ४०० ०३२, दिनांक : ८ मार्च, २००७.**

- वाचा - १) आयुक्त, अमरावती महानगरपालिका यांचे पत्र क्र.अमनपा/साप्रवि/आबं/
१०३८/०६, दिनांक १७.७.२००६.
२) आयुक्त, अमरावती महानगरपालिका यांचे पत्र क्र.अमनपा/साप्रवि/उपा/
११७८/०६, दिनांक २१.११.२००६.
३) शासन निर्णय नगर विकास विभाग, क्र.संकिर्ण १००५/वर्गीकरण/
प्र.क्र.३७९/०५/नवि २४, दिनांक ४ मे, २००६.

प्रस्तावना :-

अमरावती महानगरपालिका अस्तित्वात आल्यानंतर त्यांच्या आस्थापनेवर विविध संवर्गातील पदे निर्माण करण्यासाठी उपरोक्त संदर्भित पत्राने प्रस्ताव शासनास सादर केले होते. दरम्यानच्या काळात शासन स्तरावर महाराष्ट्र राज्यातील महानगरपालिकांचे वर्गीकरण आणि त्या आधारे महानगरपालिका सेवांची ३ सेवेत विभागणी करून ३८ अधिकाऱ्यांच्या पदासाठी आकृतीबंध निश्चित करणेसाठी शासन निर्णय नगर विकास विभाग क्र.संकिर्ण १००५/वर्गीकरण/प्र.क्र.३७९/०५/नवि-२४, दिनांक ४ मे, २००६ रोजी निर्गमित करण्यात आला. अमरावती महानगरपालिका ही "ड" वर्ग महानगरपालिका असल्याने "ड" वर्ग महानगरपालिकांसाठी शासन निर्णयानुसार निश्चित झालेली पदसंख्या व अमरावती महानगरपालिकेची आवश्यकता लक्षात घेवून तसेच इतर विविध संवर्गात मंजूर करावयाऱ्या पदांकरिता वेतनश्रेणी सुसूत्रता आणण्यासाठी विचाराधिन पदांची वेतनश्रेणी शासनाच्या समकक्ष पदांशी सुसंगत करून / अमरावती महानगरपालिकेत या पूर्वी मंजूर झालेली पदे व त्यांची मंजूर केलेली वेतनश्रेणी लक्षात घेवून, महानगरपालिकेच्या आस्थापना खर्च व उत्पन्नाच्या बाबी विचारात घेवून अमरावती महानगरपालिकेच्या आस्थापनेवर विविध संवर्गातील पदे मंजूर करण्याची बाब शासनाच्या विचाराधिन होती.

शासन निर्णय :-

अमरावती महानगरपालिकेच्या आस्थापनेवर खाली नमुद केलेल्या विविध संवर्गातील एकूण ३३ पदे, संबंधित पदनामासमोर दर्शविलेल्या मंजूर पद संख्येच्या मर्यादेत व वेतनश्रेणी निर्माण करण्यास मुंबई प्रांतिक महानगरपालिका अधिनियम, १९४९ च्या कलम ४५ व ५१ मधील तरतुदींच्या अधिन राहून शासन मान्यता देत आहे :-

20080204 121954002


अ.क्र.	पदनाम	वेतनश्रेणी	मंजूर पदसंख्या
१	सहाय्यक आयुक्त	६५००-१०५००	२
२	मुल्य निर्धारक नि कर संकलन अधिकारी	८०००-१३५००	१
३	सहाय्यक मुल्य निर्धारक नि कर संकलन अधिकारी	६५००-१०५००	१
४	महिला व बाल विकास अधिकारी	६५००-१०५००	१
५	समाज विकास अधिकारी (पूर्वीच्या समुदाय विकास अधिकारी पदाचे नव्याने नामाभिकरण करुन ५५००-९००० वेतनश्रेणी पदोन्नत करुन)	६५००-१०५००	--
६	कायदा / विधी अधिकारी	६५००-१०५००	१
७	सांख्यिकी अधिकारी	६५००-१०५००	१
८	लेखाधिकारी	६५००-१०५००	१
९	सहाय्यक सार्वजनिक आरोग्य अधिकारी	५५००-९०००	१
१०	पशु शल्य चिकित्सक अधिकारी	८०००-१३५००	१
११	कार्यकारी अभियंता	१०६५०-१५५००	२
१२	उप अभियंता (पाणी पुरवठा) (उप अभियंता पदाची ६५००-१०५०० वेतनश्रेणी उन्नत करुन सध्याच्या उपअभियंत्यांना ८०००-१३५०० वेतनश्रेणी मंजूर करणे)	८०००-१३५००	१
१३	उप संचालक नगररचना	१०६५०-१५५००	१
१४	सिस्टम मॅनेजर (इ प्रशासन)	६५००-१०५००	१
१५	पर्यावरण संवर्धन अधिकारी	८०००-१३५००	१
१६	मुख्य अग्निशमन अधिकारी	८०००-१३५००	१
१७	सहाय्यक अग्निशमन अधिकारी	६५००-१०५००	१
१८	महापालिका - नगरसचिव (सध्याची ६५००-१०५०० वेतनश्रेणी उन्नत करणे)	७४५०-११५००	--
१९	मुख्य लेखाधिकारी (सध्याची रु.६५००-१०५०० वेतनश्रेणी उन्नत करणे)	८०००-१३५००	
२०	फायरमन / अग्निशामक	२६१०-४०००	१०
२१	सार्वजनिक आरोग्य परिचारिका	५५००-९०००	१
२२	प्रयोग शाळा तंत्रज्ञ	५५००-९०००	१
२३	अतिक्रमण पथक प्रमुख	५०००-८०००	१
२४	उपमुख्य लेखा परिक्षक	८०००-१३५००	१
२५	सहाय्यक प्रोग्रामर संगणक	४०००-६०००	१
		एकुण	३३

०२. अनुकंपा कारणास्तव नोकरी मिळण्यासाठी ३२ पदांकरीता अर्ज केलेल्यापैकी ज्या अर्जदाराचे नातेवाईक बेपत्ता होवून ७ वर्षे पुर्ण झाली नाहीत, वैद्यकिय कारणास्तव (हृदयरोग इ.) निवृत्त झालेल्या कर्मचाऱ्यांचे वारस नियमानुसार पात्र ठरत नसल्याने त्यांचा विचार करता येत नाही. गट 'ड' मधील वारस नियुक्तीसाठी नियमानुसार पात्र ठरणारे अर्जदार अर्हता, आरक्षण इत्यादींची पूर्तता करीत असेल तरच गट 'क' व गट 'ड' मधील ४७ कर्मचाऱ्यांपैकी पात्र ठरणार्या अर्जदारांचा नियमित नियुक्तीसाठी विचार करावा.

०२. या नवनिर्मित पदांसाठी सेवाप्रवेश नियम अमरावती महानगरपालिकेने मंजूर करूनच पदे सामाजिक समांतर आरक्षणानुसार करावी. या आदेशान्वये मंजूर करण्यात येणाऱ्या पदांवर महानगरपालिकेच्या सेवेत नसलेल्या व नव्याने नियुक्त होणाऱ्या अधिकारी / कर्मचारी यांना सेवा निवृत्तीवर फायदे लागू होण्याबाबत शासनाच्या वित्त विभागाचा दिनांक ३१ ऑक्टोबर, २००५ चा शासन निर्णय लागू राहिल.

०३. आयुक्त, अमरावती महानगरपालिका यांनी सदर मंजूर पदे सर्वोच्च न्यायालयाने उमादेवी विरुद्ध कर्नाटक राज्य या प्रकरणी दिलेल्या निर्णयानुसार ही पदे विहीत पद्धतीनुसार (विस्तृत प्रसिध्दी - वर्तमान पत्र, दूरचित्रवाणी, सेवायोजन कार्यालयागर्फत प्रसिध्दी देणे, आरक्षणाचा तपशिल, लेखी परिक्षा, मुलाखत व आवश्यक तेथे व्यवसायिक चाचणी परिक्षा घेणे व तत्सम आवश्यक त्या सर्व संविधानिक बाबींची पूर्तता करून सेवा प्रवेश नियमानुसार भरण्याची कार्यवाही पूर्ण करावी. अशी पदे भरतांना आयुक्त, अमरावती महानगरपालिका यांनी महानगरपालिकेत तात्पुरत्या स्वरूपात काम करणाऱ्या कर्मचाऱ्यांच्या बाबतीत त्यांचा उल्लेखनीय अनुभव विचारात घेवून त्यांच्या बाबतीत वयोमर्यादा शिथील करून त्यांचा गुणवत्तेनुसार विचार करावा. ही पदे भरल्यामुळे आस्थापना खर्चात होणारी वाढ विहीत मर्यादेत आणण्यासाठी आयुक्त, अमरावती महानगरपालिका यांनी महानगरपालिकेचे उत्पन्न वाढविण्यासाठी सर्वकष प्रयत्न करावेत. त्याकरीता शासनाकडून अनुदान दिले जाणार नाही.

महाराष्ट्राचे राज्यपाल यांचे आदेशानुसार व नांवाने,


(म.दि. आडिवरेकर)
शासनाचे उप सचिव

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई,
- २) प्रधान सचिव, नगर विकास विभाग, मंत्रालय, मुंबई,
- ३) आयुक्त, अमरावती महानगरपालिका, अमरावती,
- ४) निवडनस्ती (नवि-२६)